

# نزول قرآن اُس کی ترتیب اور بعض سورتوں کا پس منظر اور تعارف

## دورِ آخر کی بعض مدنی سورتوں کے احکامات

اس دور میں جو سورتیں نازل ہوئیں ان کی تفصیل آپ پڑھ چکے ہیں۔ ان میں سے بعض اہم سورتوں کے احکامات کی تفصیل درج ذیل ہے:

### احکام سورۃ النور:

سورۃ نور میں صریح اور غیر مبہم الفاظ میں جو احکامات ہیں، یہ ہیں:

- ۱۔ حد زنا سو کوڑے مارنا ۲۔ زانی اور زانیہ مشرک اور مشرکہ کے نکاح کا حکم ۳۔ قذف اور حد قذف ۴۔ لعان کا حکم ۵۔ بلا تحقیق بات کہنے کا حکم ۶۔ قسم کا حکم ۷۔ محسنہ عورتوں کو تہمت لگانا ۸۔ احکامات پردہ ۹۔ احکامات شرم و حیا ۱۰۔ محرموں کا تذکرہ ۱۱۔ زنا اور اجرت زنا ۱۲۔ غلام اور باندیوں کا نکاح ۱۳۔ مکاتب بنانے کا حکم ۱۴۔ مساجد اللہ کا اکرام ۱۵۔ اوقات تنہائی کے احکامات ۱۶۔ اقارب اور ان کے ساتھ معاشرت ۱۷۔ سلام کا طریقہ ۱۸۔ آداب رسول اللہ صلی اللہ علیہ وسلم۔

### احکام سورۃ مائدہ:

اس سورۃ میں اسلامی شریعت کے بیشتر احکامات موجود ہیں جن کی تفصیل یہ ہے:

- ۱۔ تمام قسم کے عقود اور معاملات پورا کرنا۔
- ۲۔ حالت احرام اور حرم کے شکار کی حرمت۔
- ۳۔ شعار اللہ کی حرمت

- ۳- ہدی کے جانور اور حاجیوں کا اکرام۔
- ۵- شکار کی اباحت
- ۶- نیکی میں تعاون کرنے اور بُرائی سے علیحدہ رہنے کا حکم، حرام کھانے یعنی میتہ، دم، خنزیر، غیر اللہ کے نام پر مذبح، گلا گھونٹ کر مارا ہوا، موقوڑہ، متردیہ، نطیجہ، درندوں کا کھایا ہوا وغیرہ کی حرمت اور ذبح شدہ جانور کی حلت۔
- ۷- جوئے بازوں کی حرمت
- ۸- حالت اضطرار میں رخصت۔
- ۹- شکاری جانور، جو تربیت یافتہ ہوں ان کے شکار کی حلت۔
- ۱۰- اہل کتاب کا ذبیحہ۔
- ۱۲- نماز کے لیے وضو کی شرط۔
- ۱۳- اہل کتاب عورتوں سے نکاح کی اجازت۔
- ۱۴- اعتدال اور عدل کی تعلیم۔
- ۱۵- قتل نفس کی حرمت۔
- ۱۶- لٹیروں اور قطع طریق کے بارے میں حکم۔
- ۱۷- چور کی سزا۔
- ۱۸- حرام مال کھانے کی حرمت۔
- ۱۹- قصاص کا حکم۔
- ۲۰- یہود و نصاریٰ سے دوستی کے بارے میں حکم۔
- ۲۱- دینی امور کو کھیل تماشا بنانے کی مذمت۔
- ۲۲- طبقات کو حرام قرار دینے کی مذمت۔
- ۲۳- یمین (قسم کا حکم) اور اس کے احکام۔
- ۲۴- کفارة یمین۔
- ۲۵- شراب جوئے وغیرہ کی حرمت
- ۲۶- قتل صید حرم۔
- ۲۷- سمندری شکار (مچھلی کی حلت)

- ۲۸- بیت الحرام، ہڈی، قلاند کے آداب -  
 ۲۹- زمانہ جاہلیت کے موسومہ جانوروں کی حرمت -  
 ۳۰- ادائیگی شہادت کا طریقہ -  
 ۳۱- ارتداد کا حکم -

### احکام سورۃ الفتح:

اس پر جمہور مفسرین کرام اور اہل مغازی کا اتفاق ہے کہ سورۃ فتح معاہدہ حدیبیہ کے بعد واپسی میں نازل ہوئی ہے اور معاہدہ حدیبیہ ذی قعدہ ۶۲۸ء ہجری کا واقعہ ہے۔ اس سورت میں جو احکامات مذکور ہیں وہ درج ذیل ہیں:

- ۱- ایفائے عہد کا حکم -
- ۲- بیعت اور اس کی مشروعیت -
- ۳- معذور لوگوں کے لیے شرعی احکام میں ان کے اعتبار سے رخصت -
- ۴- افعالِ عمرہ اور افعالِ حج -
- ۵- دمِ احصار کو حرم میں ذبح کیا جائے گا -

### سورۃ المجادلہ کا پس منظر:

ظہار زمانہ جاہلیت کے احکامات میں سے ہے کہ اگر کوئی آدمی بیوی کو اپنی ماں بہن یا محرمات میں سے کسی محرمہ عورت کی طرح قرار دے دے تو اس کا کیا حکم ہے، بشریعتِ اسلامی میں اپنی عورت کو محرمات میں سے کسی کے ساتھ تشبیہ دینے کو ظہار کہتے ہیں۔ عرب میں عرصہ دراز تک یہ قانون رائج رہا اور اس کی وجہ سے بے گناہ عورتوں کی زندگیاں برباد ہوتی رہیں۔

سورۃ مجادلہ کا نزول حضرت خولہ بنت مالک بن ثعلبہ کے واقعہ سے متعلق ہے، جب کہ اس کے خاوند اوس نے غصہ کی حالت میں ظہار کر لیا۔

حضرت ابن عباس رضی اللہ عنہما فرماتے ہیں کہ یہ اسلام میں سب سے پہلا واقعہ تھا، ان کی بیوی حضرت صلی اللہ علیہ وسلم کے پاس حاضر ہوئیں ان کے بارے میں سورۃ مجادلہ میں کفارہ ظہار کا حکم نازل ہوا۔

اس واقعہ کے علاوہ اس سورۃ میں درج ذیل احکامات پر بھی روشنی ڈالی گئی ہے

۱۔ سرگوشیوں میں دیانت داری کو ملحوظ رکھنا چاہیے اور جاننا چاہیے کہ اللہ تعالیٰ ہر حال میں ساتھ ہے۔

۲۔ کوئی پوشیدہ مشورہ یا سرگوشی اللہ تعالیٰ اور اس کے رسولؐ کی نافرمانی کے بارے میں نہیں ہوتی چاہیے۔

۳۔ مجلسوں میں کشادگی کے لیے کہا جائے تو کشادگی اختیار کرو۔ اللہ تعالیٰ تمہارے درمیان کشادگی پیدا کر دے گا۔ جب اٹھنے کو کہا جائے تو اٹھ جاؤ،

۴۔ اللہ تعالیٰ کے نزدیک اہل علم کے مراتب بلند ہیں۔

### احکام سورۃ الحجرات :

اس دور کی ایک سورۃ الحجرات ہے جس میں درج ذیل احکامات بیان ہوئے ہیں:

- ۱۔ نبی کی آواز پر آواز بلند نہ کی جائے۔
- ۲۔ رسول اللہ صلی اللہ علیہ وسلم کا ادب ملحوظ رکھا جائے۔
- ۳۔ فاسق کی خبر پر بلا تحقیق اعتماد نہ کیا جائے۔
- ۴۔ مومنین میں اگر آپس میں کوئی تنازعہ ہو تو صلح کرادینی چاہیے۔
- ۵۔ عورت یا مردوں میں سے کوئی کسی کا مذاق نہ اڑائے اور نہ طعن کرے نہ ہی ایک دوسرے کو بُرے القاب سے یاد کرے۔
- ۶۔ سورطنی سے پرہیز کرنا چاہتے کہ بعض گمان گناہ ہوتے ہیں۔
- ۷۔ کسی کا تجسس نہ کرو اور نہ کسی کی غیبت کرو۔ غیبت کرنا مرے ہوتے بھائی کا گوشت کھانے کے مترادف ہے۔

۸۔ ذات برادریوں کی تقسیم معیار شرافت نہیں بلکہ یہ تو تعارف کا ذریعہ ہیں، جبکہ معیار شرافت تقوٰے ہے۔

### احکام سورۃ توبہ :

اس سورۃ پر شروع سے لے کر آخر تک نظر ڈالی جائے اور اس کے شان نزول کو سامنے رکھا جائے تو یہ بات سامنے آتی ہے کہ اس سورت کا پہلا حصہ بر موقع حج ذوالفقہ ۹ ہجری) میں نازل ہوا تھا۔ دوسرا حصہ غزوہ تبوک کو جاتے ہوئے اور اس سے واپسی پر نازل ہوا تھا اور یہ رجب ۱۰ ہجری کا واقعہ ہے جیسا کہ غزوات اور سرایا کی فہرست

سے بھی ثابت ہے۔ درمیان میں واقعہ ہجرت اور غزوہ حنین کا بھی تذکرہ احسانات کے شمار کے تحت آ گیا ہے۔

اس سورت کے چند احکامات یہ ہیں :

- ۱- مشرکین نجس ہیں اور قیامت تک مسجد حرام میں داخل نہیں ہوں گے۔
- ۲- مساجد کی آباد کاری مؤمنین کی ذمہ داری ہے۔
- ۳- مصارفِ زکوٰۃ۔
- ۴- مسجدِ ضرار کا حکم۔
- ۵- مسلمانوں کے مال میں سے صدقہ لینا۔
- ۶- مسلمانوں کو دُعا دینا اور اُن کی جنازہ کی نماز پڑھنا۔
- ۷- نفقہ رنی الدین کی ترغیب۔
- ۸- مشرکین اور یہود و نصاریٰ سے اس وقت تک جہاد کیا جائے کہ یا تو وہ اسلام قبول کر لیں یا جزیہ ادا کریں۔
- ۹- زکوٰۃ کے منع کرنے پر وعید۔

## خُلَافَتُ وَجَمْهُورِيَّت

(دورِ حاضرہ کا ایک نہایت اہم مسئلہ)

مغربی جمہوریت موجودہ دور کا سب سے بڑا ثابت ہے جس کو گرائے بغیر نفاذِ اسلام ممکن نہیں۔ کہ اسلامی نظامِ حیات سے اس کو دور کا بھی واسطہ نہیں ہے، جبکہ ہم نفاذِ اسلام کے ساتھ ساتھ اس کو بھی گلے لگاتے رکھنا ضروری سمجھتے ہیں!

فاضلِ محترم مولانا عبد الرحمن کیلانی کے ترجمانِ کتاب و سنت اور حقیقت نگارِ مسلم سے۔۔۔ قیمت صرف پندرہ روپے مجلد ۱۸ روپے

ناشر

ادارہ محدث — مجلس التحقیق الاسلامی

۹۹- جے۔ ماڈل ٹاؤن - لاہور